

ГОМАНИ

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 68 (160). Год II.

Вільня, 24 жніўня 1917 г.

Цэна 5 фэн. (3 кап.).

Адступленьне расейцоў у Курляндзіі.

23 жніўня.

Заходні тэатр:

Фронт Рупрэхта Баварскага: Між Лянгмарк і Голубак англічане пачалі учора ізноў вялікія штурмы, каторыя трывалі ўвесь дзень і ўначы. У іншых пунктах штурмавалі да 6 разоў. Апроч двух мейсцаў на ўсходзі ад С. Жульен, ля дарогі Іпр-Мэнін нашы парэдне аяпы на фронці 15 кіл. шырокім усё намі ўдзержаны. Чысьленне панцырныя аўтамабілі разбіты агнём. Пры Ленс — новыя бітвы. С. Кантэн — пад вострым абстрэлам.

Фронт нямецкага Наследніка: Упорныя бітвы пад Вэрднам учора спыніліся. У вечары пачаліся новыя атакі наабапол дарогі Вапшэроувіль-Бомон. У упорнай бітве французам удалося толькі на вузкім фронці на заходзі ад дарогі умацавацца ў нашым цярднім аяпе. На ўсіх іншых мейсцах яны крывава адбіты.

Англіцкае узбарэжжэ пры Маргэт, Рамгэт і Дувр абкідава бамбамі. Два нашы самалёты не варнуліся. Ворыгі утрацілі тры.

Усходні тэатр:

Фронт Леопольда Баварскага: Расейцы ачысьцілі свае пазыцыі на заходзі ад Аа — да лініі Одінг-Бігаўн. Пакінуты абшар мы занялі бяз бітвы.

Фронт эрц-герцага Іозефа: Між Прутам і Молдавай — жывейшая чынасьць. Пры Гроцэсті, ў даліне Сусіты і пры Совеі адбіты наступленьня ворагоў.

Македонскі фронт: 60° Цэльсія.

БЭРЛІН. (В.Т.Б.). На заходзі ад Гібралтару затоплены ізноў 6 параходаў ёмкасьцю разам каля 20.000 тонн, у Сяродземным моры значнае чысло параходаў і парусьнікоў—каля 43.000 тонн.

ВЕНА. Бітва на Ізонцо трывае. Фронт усюды стаіць на сваім мейсцы. Ля Верха ворагі круху пасунуліся ўпярод.

ВЕНА. Кітай аб'явіў вайну Аўстро-Венгрыі.

ЛОНДОН. (Рэўтэр). Работніцкая канфэрэнцыя паставіла 1.234,000 галасоў проці 1.231,000 паслаць дэлегацоў у Штокгольм.

ТОКІО. Японскі ўрад адмовіўся даць японскім сацыялістам пашпарты дзеля падарожы ў Штокгольм.

АМСТЭРДАМ. У Канадае дзеля пратэсту проці прымусовай

ваеннай службы шмат дзе былі падпалы казарм, складоў дрэва, баракоў і т. д. Вяўляецца агітацыя за агульную забастоўку на чыгунках дзеля тэй-жэ мэты.

АМСТЭРДАМ. Англіцкія газеты пішуць, што забастоўка шырыцца і ў Новым Палудзенным Валлісе. Яна захапіла ўжо работнікоў у доках і портах і жалезнадарожнікоў. Ждуць забастоўкі ў газавых заводах.

ЛОНДОН. У аўторак і ў сераду тут адбудзецца пад маршалкоўствам Гэндэрсона сацыялістычная канфэрэнцыя саюзнікоў.

МАНЧЭСТЭР. «Guardian» даносіць, што Ллойд Джорджу пададзена заява з блізка чверцю мільёна подпісоў, у тым ліку прафэсароў, ксяндзоў, арыстакратоў і членоў Ніжняй Палаты, трэбуючы, каб урад жэ пачаліся мірныя перагаворы.

ЛОНДОН. Забастоўка машыністоў і качэгароў закончана. Жаданьня забастоўшчыкоў споўнены.

БЭРЛІН. Прынц Від іграслаў мэморандум, даводзячы сваіх правоў на албанскі трон.

ПЕЦЯРБУРГ. (П.Т.А.). Тымчасовы ўрад раслаў 1.500 запросін на нацыянальную канфэрэнцыю ў Маскву. У тым ліку 132—прэстаўнікам земств., 186—прэстаўнікам сацыялістычных саюзоў. Прыватных асоб дапускаць ня будуць. Керэньскі адкрые канфэрэнцыю 25 жніўня, закранушы ў сваёй прамові глаўныя пытаньня сучаснага жыцьця Расеі.

ШТОКГОЛЬМ. «Нов. Вр.» даносіць, што камандзіра палка Пургасова забілі яго салдаты, як ён вёў іх на штурм.

ПЕЦЯРБУРГ. Генэрал Лечыцкый назначэн на месцо генэрала Клембоўскага за глаўнакамандуючаго палудзенна заходнім фронтом.

ПЕЦЯРБУРГ. Урад забараніў рабіць у начы кабетам і нялётнім менш 17 гадоў ва ўсіх фабрыках і варстатах.

ШТОКГОЛЬМ. Па загаду тымчасовага ўраду ў Расеі ўведзены прымусовыя цывільныя шлюбы.

КОЦЭНГАГА. Японскі пасол у Пецярбурзі энэрагічна пратэставаў проці шырокіх концэсій, дадзеных Амэрыца ў Сібіры, на Сахаліне і ў Эўропайскай Расеі.

МАДРЫД. Паводлуг офіцыйных ведамасьцей, чысло ахвар у часі апошніх разрухоў у Барцелоне—37 забітых, у Мадрыдзе—18, у Більбае—328, дз ў розных іншых мейсцох—ад 1 да 4.

Неколькі унівэрсытэцкіх прафэсароў, месцовых райчых і выдатных асоб арэштаваны ў звязі з быўшымі разрухамі.

Вільня, 24 жніўня 1917.

Ізноў вусты мільёнаў на сьмерць змардаваных людзей паўтараюць гэтак доўга жданае слова «мір». Ізноў будзіцца надзея, што васьмь васьмь набліжаецца канец крывавага амаганьня: здарэньня ў Расеі, узрост работніцкаго руху ў саюзных з ёю старонах, мірныя выступленьня цэнтральных дзержаў, урэшці нота Папежа — ўсё гэта паказвае, што запраўды можна ждаць развязкі вайны ў болей або меней блізім часе.

Аднак, мы лічым сваёй павіннасьцю папярэдзіць тых, хто, прынімаючы лішне гарача кожнае здарэньне ў сфэры міжнароднай палітыкі, робіць з яго вывады, не аглядаючыся на агульнае палітычнае палажэньне. Мы ня можэм верыць, каб нават такое яркае мірнае выступленьне, як нота Папежа, магло-б хутка закончыць вайну. Толькі сіла матэрыяльная, толькі воля народных мас, паддзержаная грозбай рэволюцыі, можа прымусіць Англію адрачыся ад сваіх зававацельных мэт. Толькі рэволюцыйная дэмакратыя Расеі, маючы за сабой мільёны аружнаго народу, магла падкытаваць свайму ўраду формулу міра без анэксіі і контрыбуцыі. І толькі сілай пролетарнату, найбольш пацярпеўшаго ў гэтай вайне, гэта формула можа быць праведзена ў іншых ваюючых дзержавах.

Прыпадкі апошняго часу і развіваюцца ў гэтым кірунку, і мірнае выступленьне Папежа, аснованае толькі на моральнай павазе, можа мець вялікую вагу дзякуючы ранейшай рабоці сацыялістоў. Але, на наш пагляд, крок Папежа сам па сабе не дасць развязкі вайны так скоро, як бы гэтаго ўсе мы хацелі: наадварот, усё паказвае, што ад міра аддаляе нас ешчэ цэлае мора крыві, што мы павінны прытаўляцца да чацьвёртай ваеннай зімы.

У апошнім нумэры «Гомана» была надрукована тэлеграма с Пецярбурга, паводлуг каторай расейскі глаўнакамандуючы Корнілов лічыць немінучай новую зімовую кампанію. Аб тым жэ сьведчаць цяперашняе наступленьне англічан, французоў, італьянцоў, шырокіе ваенныя прыгатаўленьня Амэрыкі, выступленьне Кітаю. Толькі неспадзеванае здарэньня, як, напрыклад, рэволюцыя ў Англіі ці іншай саюзніцкай дзержаве, маглі-бы ускорыць канец вайны. Але нават і ў такім прыпадку, калі-б вайна прыпынілася перад наступленьнем зімы, мы павінны прыгатавацца да гэтай зімы ешчэ больш старанна, чым да мінуўшай: калі заціхнуць гарматы, дык пачнецца баталія між дыплёматамі,

і гэта вайна славамі можа доўга прадзержаць пад аружжэм многамільённыя арміі, на пракармленье каторых дзержавы і далей будуць кіраваць усё сваё сілы, пакідаючы на другім пляне патрэбы мірнаго насяленьня.

Мы ня менш шчыра, чым другіе, жадаем міра, ня менш пільна сочым за кожнай весткай аб магчымасьці канца вайны. Але ўсе гэтыя весткі трэба прынімаць абдуманна і ня цешыцца с таго, што можа нас ашукаць: бо нішто так не забівае нашаго духа, як расчараваньне.

Аб супольную плятформу.

Ад самага пачатку вайны ў нашым Краю і ў сталічным месці яго ярка выявіліся рэзультаты нацыянальнай палітыкі старога царскаго правіцельства: усё краўвае нацыянальнасьці, хаця і жывуць побач—бытцым у адным доме, ішлі ва ўсіх справах грамадскаго жыцьця зусім асобна—кожная па сваёй дарозі, кіруючыся да іншай мэты. Гэта выявілося ня толькі ў культурнай праці кожнай нацыянальнасьці, дзе раздзел і індывідуалізацыя—натуральны і канечне патрэбны, але і ў такіх справах, каторыя маюць агульнакраёвую вагу, ў тым ліку ў эканомічна-дабрачынных і справах краёвай палітыкі.

Цяжкіе варункі жыцьця, каторыя цяпер пануюць у нашым Краю дзякуючы блізкаму суседзтву з баевым фронтам і, наагул, вайне, роўна цяжка адчуваюць жыхары ўсіх нацыянальнасьцей і ўсіх вер. І вась, як у справе страваваньня, так і у справе апалу на зіму і іншых віленскіх грамадскіх арганізацыі—беларускіе, літоўскіе, польскіе і жыдоўскіе—шукаюць збліжэньня, радзяцца разам, шукаюць спосабоў выхаду з бяды, выступаюць солідарна і разам перад окупацыйнымі ўласьцямі. Патрэба прымусіла ўсіх ісьці поплеч, забыўшыся аб старых сварках і недавер'і,—і ў розных інтэрнацыянальных камісіях і нарадах супольна працуюць старыя ворагі...

У палітыце палажэньне шмат горшае. Тут і цяпер яшчэ нікому ня верыць, ніхто ня хочэ ісьці разам з другімі нацыянальнасьцямі, бавчыся, каб яго не ашукалі, ня выкарысталі на зло яго давер'я. А тым часам перажываны момэнт паказвае, што і тут людзі розных нацыянальнасьцей павінны зыйсьціся разам, павінны знайсці грунт дзеля супольнай праці.

Труднасьць палажэньня ў сфэры палітыкі павялічваецца дзьвюма

речами: першая—тое, што людзі лішне асьлепляюцца яркімі, але шыбка мінаючымі здарэннямі; другая—што вузка-нацыянальны інтарэс—часам нават і ня свой уласны, а чужой дзяржавы (напр. Польшчы) паадзінокіе нацыянальныя групы стаўляюць вышэй, чым інтарэс Краю.

Каб знайсці супольную палітычную плятформу, мы не павінны агледацца на мімалётны ўклад палітычных варункоў, бо ён лёгка змяняецца; не павінны мяняць свайго становішча пры кожным новым прыпадку на фронці, пры тэй ці іншай перамені яго; не павінны стаяць на грунці патрэб якой-будзь адной нацыянальнай групы—часткі нашага Краю. Не: мы, наадварот, павінны пвѣрда стаяць на грунці інтарэсоў нашага Краю, як непадзельнага цэлага.

Гэтае пачуццѣ кожнай нацыянальнасці, як „часці цэлага“, пачуццѣ патрэб агульна-краёвых можа і павінна еднаць усіх верных сыноў нашай бацькаўшчыны, для каторых Беларуская-Літоўская земля—не мачыха, а родная маці. Тут могуць зыйсціся разам беларус і літвін, паляк і жyd, і мы ўжо пачынаем бачыць сур'езныя знакі збліжэння. Але праўдзівыя сыны Краю ніколі ня пойдучь поруч с тымі, хто ў гэтыя крытычныя для краю дні прадаваў дзеля чужой для нас Польскай дзяржавы, хто адрокся быць сынам Зямлі нашай. І пры тым новым з'яднанні грамадзян Краю, якое раней ці пазней наступіць у нас—паводлуг прыкладу нашых братоў за ваенным фронтам, ня будзе мейсца для тых, хто ўжо паганьбіў свае імя адступніцтвам ад агульна-краёвай справы,—ў першы чарод аслаўленым „44“. Жыццѣ вымагае новых чынных сіл, і гэтыя сілы знойдуцца.

І. Мелешка.

У Вільні і ваколіцах.

× Новыя судзьдзі. Як мы ўжо пісалі, Грамадзянскі Угодлівы Суд між кватэрантамі і гаспадарамі дамоў паставіў павялічыць свой

склад: саюа дамаўласьнікоў і саюа кватэрантоў павінны былі выбраць ад сябе яшчэ па адным—чацьвѣртым—судзьдзі.

Выбраны: ад саюа кватэрантоў — І. Кімонтт, ад саюа дамаўласьнікоў—В. Сьвятополк-Мірскі.

Гэтак суд у поўным складзе складаецца з 8 членаў і суперарбітра. Члены суда: са стараны кватэрантоў — І. Кімонтт, А. Луцкевіч, д-р Г. Ромм і Рэмігольскі; са стараны дамаўласьнікоў — Кап. Лукашэвіч, Сьвятополк-Мірскі і д-р Віршубскі; суперарбітр — М. Венслаўскі.

Да суда ўходзяць: пяць хрысьціян (два беларусы, два палякі і адзін літвін) і чацьвѣра жyдоў.

× У Беларускім Клубе. С прыходам доўгіх вясенніх вечароў узнікаецца патрэба мець магчымасць правясці вольны вечар між сваімі—у цѣлым і сьветлым памяшчэнні (бо дома і холадна і цѣмна). Дзеля таго, каб гэтыя вечары давалі нешта і для душы, беларуская драматычная дружна абдумвае ўжо плян работы на вясень і скоро прыступіць да працы. Трэба спадзевацца, што ў адну з бліжэйшых нядзель дружна адкрые у клубе вясенні сезон.

× У камісіі дзеля устаноўкі цэн. На апошнім засяданні «Preisprüfungsstelle» былі чутны жалбы на правышэнне цэн папіросаў і на тое, што моркву прадаюць не на вагу, а на штукі або вязанкамi. Пастаноўлена надалей загадаць прадаваць моркву толькі на вагу. Дзеля змаганьня з парушэннямі цэн пастаноўлена, каб аб кожным парушэнні данасілася-бы ўласцыям і каб на ўсіх таварах была выстаўлена цэна.

× Німа дроў! У жніўні і ў верасні прадажы дроў у месковым урадзе ня будзе. Наагул жэ дроў будучь прадаваць надалей па 20 м. за куб. мэтр.

× Пагода ў жніўню. Месяц жнівень прынёс вельмі зменную пагоду. У некалькі гадзін тэмпература змяняецца так, што з гарачыні робіцца даволі сьцюдзёнай. Небо ў адну гадзіну змяняе выгляд: то яно зусім чыстае, як у маі, то зацягваецца хмарами, ка-

торыя суляць навальніцу і нясуць тропікальныя дажджы.

Для збору ураджаю гэткая пагода — вельмі благая.

× Тэмпература. Найвышэйшая і найніжэйшая тэмпература за апошніе дні была (на Цэльсію):

	найвыш.	найніж.
19—20	+ 29°	+ 14,6°
20—21	+ 28°	+ 12°
21—22	+ 26°	+ 14,5°

З усяго Краю.

ВІРШУБЫ. Вадзяны млын на Вільні разам з жылым домам знесены вадой. Пры гэтым, як кажуць, пагіблі сям'ера невядомых людзей, астаўшыхся тамака на начлег. Двох утопленікоў, каторых знайшлі ў Вільні, перавезлі ў Вільню. Іх можна бачыць у бальніцы Сьв. Якуба.

ЛІДА. Тутэйшае жыццѣ пры цяперашніх цяжкіх варунках праходзіць даволі рознародна і вясела. Ад часу да часу адбываюцца нямецкі і жyдоўскіе спектаклі, канцэрты і іншыя забавы, ў тым ліку нідаўна адбыўся ў месковым садзі «дзень кветкі».

У кастрычніку тут адбудзецца з'езд нямецкіх ваенных пастароў.

КОСІЧЫ. Ад пярэна тут загалілася і згарэла гумно. Шкода даволі значная.

КАНЮХІ. З невядомай прычыны тут узняўся пажар, ад каторага згарэў адзін хутар з усім дабрам і 271 руб. грашыма.

БАЖЫЛОЎКА. Сын тутэйшага селяніна разам з адным работнікам з Аўгустова заманілі двоух жyдоўскіх купцоў у лес і абрабавалі іх, забраўшы 520 руб. — Сувалскі акружны суд засудзіў кожнага на 1 год вастрогу.

КОМАТОВО. 25 мая г. г. невядомы чалавек хацеў переназваць у хаці Сідарчука, але той адмовіўся пусціць яго да сябе, бо гэта забаронена ўласцыямі. Каб памсціцца, той невядомы падпаліў хату Сідарчука, і яна разам с суседнімі дамамі згарэла да тла. Вінавайцу задзержалі ў Абуховічах.

Гродзенскі акружны суд засудзіў гэтаго чалавека, аказаўшагося Ігнатам Квірыновічам, Васілішкага пав., і бадзьяўшагося ўжо больш за 2 гады, за сумныя падпал на сьмерць. Кара споўнена.

ГРОДНЯ. Марня, 14 гадоў, Станіслаў, 9 гадоў, і Казімір, 8 гадоў, Пуважынскіе атруціліся грыбамі. Іх перавезлі ў местовую бальніцу, дзе яны памерлі. Назаўтра ад атручэнных грыбоў памерло чацьвѣртае дзіця.

ГРОДНЯ. Stadthauptmann апавешчае, што безупынным пытаньня ў месковым упраўленьні аб весткі з Расей—зусім дарэмны, бо як толькі гэтыя весткі прыходзяць сюды, аб іх ураг жэ паведамляюць адрэсатоў.

Два тутэйшыя сьвяшчэннікі аб'ехалі акалічныя праваслаўныя вёскі і адпраўлялі там службу Богу.

ГРОДНЯ. У деталічнай прадажы каробка серчыкоў каштуе тут 12 фэн. „Grodn. Ztg.“ прызвае тутэйшых жыхароў энэргічна бароцца з гэтым абіраннем народу.

Злучаны ўрад места і павету Гродні памешчаецца цяпер у доме б. расейскага селянскага банку.

КНЫШЭВІЧЫ, Сакольск. пав. Ад падпалу згарэла хата адной удавы.

ВОЎКАВЫСК. Для места і павету тут устроены пункт дзеля выкарыстання трупаў скаціны. Пункт мае ўсе найнавейшыя прылады.

БРЭСТ. Расейцы адступавчы, як вядома, блізка зусім спалілі гэтае распвѣтаўшае место, каторае цяпер становіць сумны абраз руіны. Руіны уздоўж вуліц густа зарастаюць травой. Сквозь астаткі паркету прабіваюцца высокіе асоты. Груды перагарэўшага жалеза пакрываюцца шыбка узрастаючай на пажарышчы травой. Асабліва пярэдняе ўражэнне робіць мёртвая цішына гэтаго жывога перад вайной места. Ад царквей асталіся толькі пачарнеўшыя сьцены. Для паэта, а ешчэ больш для маляра тут знойдзецца заўсёды багаты матэрыял.

ВЕЛАСТОК. Тут выкрылі патайную мылаварню і вялікі запас гатовага ўжо мыла.

ВЕЛАСТОК. Чародная праверка ваенна-абязаных расейскіх падданых адбудзецца 15 верасня

Духоўныя песьні.

(Гл. «Гоман» № 66—67).

Галубіная кніга.

О с-пад лесу, лесу, лесу цёмнаго,
А с-пад гаю, гаю, с-пад зялёнаго,
Выхадзіла хмара, хмара цёмная,
Выхадзіла туча грозная.
А с тэй хмары, хмары цёмнае,
А с тэй тучы, тучы грознае,
Выпадала кніга Галубіная,
Галубіная, пралюбімая.
А сорака локаць даўжынёю,
Пяцьдзсят локаць шырынёю,
Шэсцьдзсят цалей таўшчынёю.
Сабіраліся цары, дванадцаць князей,
Ніхто тае кнігі не прачытае,
Ніхто Божыя мыслі не распазнае.
А абабраўся прамудры цар,
Прамудры цар Давід Яўсеевіч,
ён жэ тую кнігу расчытае,
ён жэ Божыя мыслі распазнае,
Усё па розуму, усё па памяці,
Па сваей па чыстай белай грамаці.
—А прамудры цар Давід Яўсеевіч
Раскажы ж ты нам, а з'ясні-ж ты нам,
А па сваіх мыслях, па розумі,
А па розумі, а па памяці,
А па сваей чыстай белай грамаці,
А с чаго белы сьвет зачаўся?
—А зачаўся белы сьвет ад самога Бога,
Ад самога Бога, ад Саваофа.

А кніга мая Галубіная,
Галубіная, пралюбімая,
А прамудры цар Давід Яўсеевіч,
Раскажы ты нам, а з'ясні ты нам,
А с чаго ясныя гвезды зачыналіся?
—А зачаліся гвезды ад самога Бога,
Ад Ісуса Хрыста, са вачэй Яго.

А кніга мая Галубіная і т. д.
С чаго жаркае сонцэ пачыналося?
—А зачалася сонцэ ад самога Бога,
Ад самога Бога, Ісуса Хрыста,
Ісуса Хрыста з аблічча Яго
А кніга мая Галубіная і т. д.
—А с чаго ясен месяц зачынаўся?
А зачаўся ясен месяц ад самога Бога,
Ад самога Бога Ісуса Хрыста,
Ісуса Хрыста с чэла Яго.

А кніга мая Галубіная і т. д.
А с чаго люты марозы зачаліся?
—Зачаліся люты марозы ад самога Бога,
Ісуса Хрыста с паяса яго.

А кніга мая Галубіная і т. д.
А с чаго зачаліся буйныя ветры?
—Зачаліся буйныя ветры і т. д.
Ад Ісуса Хрыста з вусоў Яго.

А кніга мая Галубіная і т. д.
Чаму белы сьнягі выпадаюць?
—Выпадаюць белы сьнягі і т. д.
Ад Ісуса Хрыста са сьліны яго.

А кніга мая Галубіная і т. д.
Чаму дробны дажджы зачаліся?
—Зачаліся дробны дажджы і т. д.
Ад Ісуса Хрыста з валасоў Яго.

А кніга мая Галубіная і т. д.
Раскажы ты нам, а з'ясні ты нам
Усё па розуму, усё па памяці,
А па сваей чыстай, белай грамаці:

БЕЛАСТОК. Тутэйшы пекар, Эфраім Авнет, с Купецкай вулицы, скупляў праз сваіх агентаў хлеб без картачак па другіх пекарнях і перапрадаваў з вялікім барышом. За гэтку спекуляцыю яго пакаралі, адабраўшы ў яго пекарню.

Тутэйшы жыдоўскі народны вучыцель Левін, з Александраўскай вул., з невядомай прычыны павесіўся на пьвяку ў сваім пакоі.

СКАРУПЫ. У аднаго селяніна украі каштановага каня.

ІГНАТКІ. Тут адкрыта летняя ахронка для нямецкіх дзяцей за грошы, сабраныя нямецкай колоніей Беларосту ў памяць 25-летняй працы тутэйшага пастара.

САШЫНЫ. Жонка аднаго с тутэйшых селян, каторы знаходзіцца ў расейскім войску, мела дзіця. Баючыся свайго мужа, яна забіла дзіця. Сувальскі суд, прымаючы пад увагу змягчаючыя акаліччасьці, засудзіў яе толькі на 9 мес. у вастрог.

ПІЖЫСКІ, Владысл. пав. У начы ў хату селяніна Юргічуса увварваліся тры грабежцы, каторыя звязалі гаспадара і жонку яго і арабавалі ў іх 556 руб. Сувальскі акружны суд засудзіў: Патапаса, 17 гадоў, на 1 г. 5 мес. у вастрог, яго памочніка, 18 г., на 3 гады, а трэйцяго хаўрусніка, 23 г.,—на 4 гады ў папраўчы дом.

БАРАНАВІЧЫ. Дзеля разрыўкі для салдатоў тут ладзіцца нямецкі театр пад кірункам паручка Мэвеса с прыводнага тэатру ў Маннгейме. Тэатр будзіць іграць ня толькі тут, але і ў суседнім Слоніме.

КОЎНА. На падворку аднаго дому пры Кухарскай вул., недалёка ад месцовага саду, ў яму адходжаго мейсца ўваліўся хлопчык 3 гадоў. Яго пасьпелі дастаць без памяці, але ешчэ жывога.

ВІЛКОМІР. У тутэйшых ваколіцах жыто урадзіла зусім добра. Цэна бульбы, ешчэ нідаўна даходзіўшая ад 35 да 40 фэн., упала да 12 ф. за ф. Затое трэба прызнаць, што ураджай фруктоў, каторы летась быў вельмі добры, сёлета аказаўся зусім слабы.

ЛІБАВА. Паветровая і сонечная лазня пры месцовай купальні вельмі пацярпелі ад пажару, узяўшагася бязспорна ад падпалу.

ВЕСТКІ З РАСЕІ.

КОПЭНГАГА. На з'ездзе большэвікоў Ланін заявіў, што, калі Нямецчына годзіцца на мір без аннексіі і контрыбуціі, а Англія і Францыя будуць далей дамагацца заваеванья Мэсэопотаміі і Эльзас-Латарынгіі, дык Расея будзе прымушана зрабіць сепаратны мір. Расея ўступае ў чацьвёрты год вайны хвора і дэзарганізаваная. „Мы больш цьвяроза адэніваем расейскую военную сілу. Нашы саюзьнікі пераконаны, што Расея няздольна аказаць уплыў на вайну да канца яе“.

ЛОНДОН. «Times» даносіць с Пецябурга, што Керэнскі ўтуў пятніцу быў на засяданьні рады раб. і салд., дзе яго сустрацілі холадна. Прынята рэзолюцыя, жадаючы ад ураду і расейскай дэмакратыі энергічных крокаў дзеля утрыманья ладу і зашчыты ад контррэвалюціі.

Англіцкі генэральны штаб лічыць военную сілу Расеі зусім зломленай. З гэтай прычыны патрэбна умацаваная чыннасьць саюзьнікоў на іншых фронтах, каб перашкодзіць нямецкім плянам.

МАСКВА. «Русск. Сл.» піша: Японскі міністэр заграічных спраў Моното апавесціў галоў палітычных партый, што чуткі аб пасылцы японскіх войск на падмогу Расеі не маюць ніякаго гунту.

АПРАНДА. Расейскі міністэр судоў апрацаваў закон, паводлуг катораго за абразу саюзьнікоў Расеі і іх прэдстаўнікоў газет карацімудь вастрогам.

ШТОКГОЛЬМ. Украінае бюро апавешчае, што сазыў устаноўчаго сэйму адложэн на 3 сьнежня. Дзеля падгатоўкі яго міністэрство ўнутрэных дзел асыгнавала 18 мільёнаў франкоў.

ШТОКГОЛЬМ. Орган Максіма Горкаго «Новая Жізьнь» піша аб реакцыйных загадах расейскаго ураду:

«Кара сьмерці вернэна. Левыя газеты конфіскуюцца. Левыя палітычныя групы прасьледуюць. Прці галоў большэвікоў выстаўляюць цяжкія і непадобныя да ве-

ры абвіненья у здрадзе гасударства, і спосаб абвіненья паказвае на палітычную тэндэнцыю. Ладжэную радаў раб. і салд. штокгольмскую конфэрэнцыю называюць прыватным прэдпрыемствам, а разам с тым апавешчаецца „вайна да канца“, значыць, вайна без канца. А ў той самы час ідуць на спатканьне контррэвалюціі, і узрастае сьмеласьць контррэвалюцыйнароў. Аб рэформах нічога не чуно. Устаноўчы сэйм адкладываюць усё на далей, а замест яго ў Маскве сазываюць нацыянальны конгрэс глаўным чынам с контррэвалюцыйных і консэрватыўных элемэнтаў.

ШТОКГОЛЬМ. «Воля Народа» піша:

У Пецябурзі выкрылі шырокую організацыю проці рэвалюціі над названьнем «Сьвятая Русь», каторая друкавала сваю газету ў антысэміцкім духу, вінавацічы жыдоў у далейшым вьдзеньні вайны. Паводлуг гэтай газэты, толькі паварот цара можа даць Расеі мір. Организация апіралася найбольш на казакоў—ворагоў цяперашняго курсу.

З'езд вялікіх землеўласнікоў Маскоўскай губэрні ўсемі галасамі пастанавіў бараніць сваю зямлю ад устаноўчаго сэйму.

Селянскі саюз пастанавіў конфіскаваць толькі гасударственныя, царкоўныя і манастырскія землі. Пры раздзелі зямлі ўчаснікоў вайны павінны надзяліць у першы чарод.

Сьв. Сьнод пастанавіў на спадзеваным царкоўным саборы падняць пытаньне аб незалежнасьці украінскай цэркві.

ШТОКГОЛЬМ. Паводлуг вестак с Пецябурга, за апошніе тры тыдні расстрэляны каля 23.000 салдатоў за неслухмянасьць.

ЛОНДОН. «Daily Chronicle» даносіць с Пецябурга, што цар выключэн са спісоў расейскай арміі і пазбаўлен права насіць форму.

З усяго сьвету.

БЭРЛІН. (В.Т.Б.). У глаўнай камісіі Рэйхстагу канцлер Міхаэліс заявіў:

„Я папрасіў фэльдмаршалка ф. Гіндэнбурга паведаміць мяне аб цяперашнім ваенным палажэньні. Гіндэнаург даў падрабную адповедзь аб палажэньні і закончыў славамі: „З ваеннаго пагляду мы ў пачатку чацьвэртаго году вайны знаходзімся ў такім добрым палажэньні, як ніколі ад пачатку вайны“.

Далей канцлер сказаў, што перш, чым высказаць свой пагляд на мірнае прэдлажэньне Папежа, ён павінен згаварыцца з урадамі саюзных з Нямецчынай дзяржаў. „Аднак, я ўжо цяпер магу сказаць, што мы вітаем кожную часную спробу дайсьці міра. Я гатоў выпрацаваць з глаўнай камісіёй Рэйхстагу адказ на мірнае прэдлажэньне Папежа і спадзяюся, што гэта работа набліжыць нас усіх да гэтай мэты, каторай усе жадаюць у сваім сэрцы: пачэснаго міра“.

БЭРЛІН. (В.Т.Б.). На засяданьні глаўнай Камісіі Рэйхстагу новы статс-сэкрэтэр да заграічных спраў, Кюльман, сказаў між іншым:

„Акуратна абдумаўшы, я магу заявіць, што ўступаючы ў чацьвэрты год вьдзеньнага сусветнай вайны мы разам с тым уступаем і ў апошні год яе“.

Соцыалдэмакратычны прамоўца сказаў, што гасударственныя мужы варажых старон стараюцца зацягнуць вайну да зімы 1918 г., але народы гэтаго ня хочудь. Прамоўца заявіў, што ён лічыць фальшывым пагляд, бытцым падводная вайна сама сабой давядзе да міра.

БЭРЛІН. (В.Т.Б.). Усе чуткі, бытцы Нямецчына вьдзе з Расеей перагаворы аб абмене палонных—бацькоў сямей, каторыя знаходзіцца ў палоні ўжо 18 месяцоў, нязгодлівы с праўдай. Але між Нямецчынай і Расеей ёсьць умова, паводлуг каторай яны абменівацца палоннымі, праз раны і калецтво утраціўшымі зусім здольнасьць да якой-коледы ваеннай чыннасьці.

БУДАПЭШТ. Александру Вэкерле загадано утварыць новы кабінэт.

ЛОНДОН. У Лейчэстэры 20-го жніўня жонка Сноўдэна сказала прамову, гаворучы між іншым:

Прычына учасьця Амэрыкі ў вайне—гэта неспакойство аб па-

А якая цэрква ўсім сэрквам маці?

А які град ўсім градам маці?

А якая гара ўсім гарам маці?

А якая рэка ўсім рэкам маці?

А які зьвер усім зьверам маці?

А які птах усім птахам маці?

А якое дрэво йсім дрэвам маці?

А якая трава ўсім травам маці?

А які камень усім каменям маці?

—Сабор-цэрква ўсім цэрквам маці,

Ерусалім-град усім градам маці,

Ердан-рэка ўсім рэкам маці,

Сьнон-гара ўсім гарам маці,

Леў-зьвер усім зьверам маці,

Грыфон-птах усім птахам маці,

Кіт-рыба ўсім рыбам маці,

Кіпарос дрэво ўсім дрэвам маці,

Кавыль-трава ўсім травам маці,

Алатыр-камень усім каменям маці.

А кніга мая Галубіная і т. д.

А прамудры цар Давід Яўсеевіч,

Разскажыж ты нам, аз'ясньж ты нам,

А па сваіх мысьлях, па розуме,

А па розуме, а па памяці,

Па сваей па чыстай, белай грамаце:

Чаму Сабор-цэрква ўсім цэрквам маці?

—А таму Сабор-цэрква усім цэрквам маці,

Што ў Сабор-цэркві сьвечы пылаюць,

Тамо ўсягды анёлю сьпеваюць,—

Таму сабор-цэрква усім цэрквам маці.

А кніга мая Галубіная і т. д.

Чаму ж Ерусалім-град усім градам маці?

—У Ерусалімі-градаі Ісус Хрыстос нарадзіўся

І плашчаницаю апавіўся,

Таму Ерусалім-град усім градам маці.

А кніга мая Галубіная і т. д.

Чаму Ердан-рэка ўсім рэкам маці?

—А таму Ердан-рэка усім рэкам маці:

У Ердан ракі Ісус Хрыстос хрысьціўся,

У веру хрысьціянскую прывадзіўся,

А хрысьціў Яго Іван Хрысьціцель.

А кніга мая Галубіная і т. д.

Чаму Сьнон-гара ўсім гарам маці?

—А таму Сьнон-гара усім гарам маці

На Сьнон-гарэ Хрыстос аб'явіўся.

А кніга мая Галубіная і т. д.

Чаму Грыфон-птах усім птахам маці?

—Грыфон-птах сярод мора жыве,

Нікому шкоды не прычыняе,

Таму грыфон-птах усім птахам маці.

А кніга мая Галубіная і т. д.

Чаму кіт-рыба усім рыбам маці?

На кіт-рыбе белы сьвет стаіць:

Калі кіт-рыба ўстрапянецца

Тады белы сьвет увесь затрасецца—

А кніга мая Галубіная і т. д.

Чаму кіпарос-дрэво усім дрэвам маці?

—Таму кіпарос-дрэво усім дрэвам маці

Што калі жыды Хрыста спаймалі,

На кіпарос-дрэві распялі.

А кніга мая Галубіная і т. д.

Чаму кавыль-трава ўсім травам маці?

—На кавыль-траву Хрыста кроў цекла,

Таму кавыль-трава усім травам маці.

А кніга мая Галубіная і т. д.

Чаму алатыр-камень усім каменям маці?

—Таму алатыр-камень усім каменям маці.

Што з яго ў Ерусалімі храм явіўся;

Тудом усе людзі прыхаджаюць,

А Госпада ўзвелічаюць,

А Ісуса Хрыста і матку яго праслаўляюць.

О, вялікае Яго Імя,

Вялікае Імя Сьвят-Госпадаво!...

жычэнне заюзнікаў грошы. Калі Амерыка хопіцца за аружжэ, дык вайна закончыцца толькі тады, як Амерыка пашле сваё войско у Еўропу. З гэтай прычыны староннікі міра ў Амерыцы, а ў першы чарод кабеты, павінны дабівацца міра чым скары.

ВАШЫНГТОН. Перад рэзідэнцый прэзідэнта Вільсона суфражысткі ўстроілі дэманстрацыю проці вайны. Іх ворагі напалі на іх, парвалі іхнае знамя і ранілі некалькі кабет.

ТЭЛЕГРАМЫ.

Нямецкія апавешчэння:

21.VIII. Заходні тэатр:

Фронт нямецкага Наследніка: У першы дзень баталіі пад Вёрдэнам перавага матэрыялоў і нялічэнне ахвяр людзьмі не здалелі перамагчы нямецкай сілы. Ня глядзячы на дробныя мейсцовыя ўдачы, штурмы адбіты на фронці 20 кіл. шырокім. Ад лесу Авокур да лесу Корр'ер страшэнным барабанным агнём нашы пазыцыі абэрнены ў абшчыную руіну.

Раніцай 20-го жніўня французская пяхота пачала штурм густымі хвалямі. Кожны крок уперод яна аплачывала страшэннымі стратамі. У вострых бітвах на штыкі і контратакамі ворагі выкінуты блізка зусюль. На заходнім беразі Маасу ў руках французоў асталася толькі гара Мёртвы Чалавек і палудзенны край Вароньяга лесу. На ўсходнім беразі баевая лінія змянілася ешчэ менш. Толькі ля вяршыні «304», на палудзенным усходзі ад Самонь'е і ў лесі Фосс ворагі крыху пасунуліся ўперод. Нашы спосабы зашчыты апраўдалі сябе знаменіта. Страты французскай пяхоты адпаведаюць яе масоваму наступленьню і даходзяць страшэннай меры.

Збіты 26 варожых самалётаў. Мы утратілі 5.

Усходні тэатр:

Ад Дзвіны да Дунаю — без перамен.

22.VIII. Заходні тэатр:

Фронт Рупрэхта Баварскага: У Фляндрыі артылерыйская бітва на узбярэжжы і між Бікшод і Варнэтон дайшла вялікай сілы. Пры С.-Жульен адбіто сільнае наступленне англічан. Між дарогамі са Стадэн'а і Мэнін у Іпр сягоння узняліся новыя бітвы. Пры Ленс пасля сільнай падгатоўкі пачаліся вельмі вострыя бітвы. У страшэннай бітве на штыкі ворагі адбіты і ўдзержаліся толькі ў адным мейсцы. Пры Ле Шатле ўзяты палонныя.

Фронт нямецкага Наследніка: На полі бітвы пад Вёрдэнам французы далей штурмавалі да познай ночы. Пасля чысленых штурмоў ворагі спыніліся ў палудзенна-усходняй частцы лесу Авокур і на гарах на ўсходзі ад яго. Усе штурмы на вяршыню «304» адбіты. На ўсходнім беразі Маасу французы ўварваліся ў палудзенную частку вёскі Самонь'е. На ўсіх іншых пунктах адрэзку ад вяршыні «304» да дарогі Бомон-Вашэ-роувіль і ў лесі Фосс густыя масы іх крывава адбіты перад і па-

сьля абеда. Страты пяхоты ворагоў — цяжкія. Атакаваўшыя дзвізіі трэбала замяніць сьвежымі.

Усходні тэатр:

Фронт Леопольда Баварскага: Ля Рыгі, Дзвінска, Гарнополя і Збруча ажывілася баевая чыннасць.

Фронт фельдмаршалка Макензэма: На поўдні ад даліны Тротуса румыны атакавалі вялікімі сіламі. Усе атакі адбіты з вялікімі стратамі.

Аўстрыяцкія апавешчэння.

ВЕНА 20.VIII. Італьянскі тэатр: На ўсенькім фронці Ізонцо ішлі самыя вострыя бітвы. Італьянцам нідзе не ўдалося здабыць ні адной пядзі зямлі.

19 жніўня мы ўзялі больш за 3.000 палонных. Крывавае страты ў італьянцоў — надта вялікія. На плоскагоры Сямі Грамад ворагі самахоць пакінулі на поўначы ад Ас'яго пазыцыі на італьянскай зямлі на шырыні 30 кіл. Учора яны адступілі і з Даліны Сугана.

ВЕНА 21.VIII. Італьянскі тэатр: Адзінадцатая баталія на Ізонцо йдзе поўным ходам. На поўдні ад Аўпа і на ўсходзі ад Канале ворагам — удалося крыху адсунуць наш фронт. Ля Верха наступленне італьянцоў спынена. На плоскагоры Карст здабыцьце расстрэлянай вёскі Селё — адзіная ўдача італьянцоў, аплочэная тысячамі ахвяр. Спробы ворагоў зламаць наш адпор на шырыні 70 кіл. нідзе не ўдаліся. За два дні мы ўзялі больш за 5.600 палонных і 30 кулемётаў. На паўночным заходзі ад Арс'еро ўзяты 4 афіцэры, 90 салдатаў і 1 кулемёт.

ВЕНА 22.VIII. Італьянскі тэатр: 21 жніўня — гэта адзін з самых гарачых дзён бітвы на фронці Ізонцо. На ўсходзі ад Канале мы былі прымусены ўступіць ворагам вёску Верх. Усе далейшыя спробы ворагоў пасунуцца ўперод былі дарэмна. На ўсходзі ад Гэрцу і пры Біліі ўсе штурмы ворагоў адбіты з вялікімі стратамі, і італьянцы былі прымусены зрабіць паабедзі перадышку. Найбольш вострыя бітвы былі на плоскагоры Карст. С падмогай пераходзіўшага ўселякую меру артылерыйскага агня ворагі ад раньня да познаго вечара кідалі ў бітву адну дзвізію за другой. Пасля невялікага ваганьня, адпаведаючага сьстэме зашчыты, ўдача бязспорна асталася за намі. Сягоння раніцай італьянскія масы пачалі новыя штурмы.

На фронці Конрада ф. Гэтцендорфа ў даліне Суганы мы ўзялі 70 палонных, а на паўночным заходзі ад Арс'еро — 2 афіцэроў, 130 салдатаў і 3 кулемёты. На заходзі ад возера Гарда нашы войскі здабылі варожы апорны пункт.

ВЕНА 22.VIII — у вечары. Бітва на Ізонцо трывае далей. Ход яе — удачны для нас.

КАЛЯ ВАЙНЫ.

БЭРЛІН. (В.Т.Б.). За месяц ліпень нямецкімі падводнымі лодкамі затоплены 811.000 тонн, а ад пачатку падводнай вайны — усяго 5.495.000 тонн.


БЭРЛІН. (В.Т.Б.). Падводныя лодкі ў Паўночным моры і Атлянтыцкім акіяне ізноў затопілі 23.000 тонн.

БЭРЛІН. (В.Т.Б.). Нашы падводныя лодкі ў Паўночным моры і Атлянтыцкім акіяне ізноў затопілі 5 параходаў і 2 парусьнікі.

БЭРЛІН. (В.Т.Б.). Новыя ўдачы падводных лодак у каналі Ляманш,

Паўночным моры і Атлянтыцкім акіяне: 5 параходаў, 3 парусьнікі, 1 рыбалоў.

БЭРЛІН. (В.Т.Б.). Уначы з 21 на 22 жніўня адна наша марская эскадра лятую атаквала ваенныя будоўлі на Эмбэры і ў графстве Лінкольн і англіцкія сілы на узбярэжжы. Усе лятунны вярнуліся бяз шкод.



Выйшла ў 21-ым выданьні кніга
„Die kaufmännische Praxis“
 Продана больш за 185.000 экзэмпляроў! Тысячы знаменітых пісем с падзякай!

У яснай, лёгка даступнай форме дае: прастую, двайную і амерыканскую бухгалтэрыю, у тым ліку баланс; купецкую арытмэтыку; тарговую карэспандэнцыю; канцэлярскае дзелаводзтва (прымернікі дзелаводзтва); тарговую рэкламу; тэорыю грошы, банкоў і біржы; тэорыю вэксалёў і чэкоў; страхоўку; падаткі і пошліны; транспорт чыгункай; пачтовые, тэлеграфныя і тэлефонныя зносіны; юрыдычныя ведамасьці, патрабныя купцам і рамеснікам; судовыя справы; ваеннае право; тлумачэньне тарговых чужаземных слоў і скарочваньня; усячынну; спіс рэчы. Кніжка мае 334 старонкі, ў пекнай абложцы. Высылаецца атрымаўшы 3 м. 30 фэн. або накладной платай за 3 м. 50 фэн.
 G. Kracke, Verlag, Hirschberg i. Schl. IV.

Спісак беларускіх кніжак.

Ведаючы цану кнігі, найлепей прыслаць грошы наперад — гэтак таяей каштуе перасылка.

(Кніжкі азначэныя *біс* — выйшлі і лацінскімі і «рускімі» літэрамі.

Навуковыя даступныя для усіх.

	Цэна руб. кап.
<i>біс</i> Ян Баршчэўскі, першы беларускі пісьменнік. Біяграфічны нарыс Р. Зэмкевіча	20
Praktyčnyje rady ab harodnictwie	7
Гутаркі аб небі і зямлі з рысункамі	15
<i>біс</i> Цукер, В. Тройцы	3
<i>біс</i> Гутаркі аб гаспадарцы	3
<i>біс</i> Як ратаваць уздутую жывёлу	3
<i>біс</i> Як бараціцца ад халеры	1
<i>біс</i> Як рабіць добрыя рамовыя вульлі	5
<i>біс</i> Зямельная справа у Новай Зеландзіі	3
<i>біс</i> Кароткая гісторыя Беларусі—Власта	60
Ві. Andrej Babo'a mičynik	5
Pčalina—žyviolka mataja a karyści daje mnoha	30
Як багапеюць чэскія селяне	10
Як выбіраць дэпутатаў у Гас. Думу	3
На дарозе да новаго жыцьця. А. Новіны	20
Alkohol	2
Rady dla matak	3
Św. Jozafat Kuncewič	3
Našto bielarusam gazety	3
Колькі слоў аб дзівочай опратцы на Беларусі	10

Вільня, Завальная 7. Беларуская Кнігарня.

Прысылаючы грошы почтай, трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.